

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrīmadbhāgavatē daśamaskandhē
॥ śrī rukmiṇīstavanam ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrī rukmiṇīstavanam ॥

śrīrukmiṇyuvāca

nanvēvamētadaravindavilōcanāha

yadvai bhavān bhagavatō'sadṛśī vibhūmnaḥ |
kva svē mahimnyabhiratō bhagavāṃstryadhīśaḥ
kvāhaṃ guṇaprakṛtirajñagrḥītapādā || 1 ||

satyaṃ bhayādiva guṇēbhya urukramāntaḥ
śētē samudra upalambhanamātra ātmā |
nityaṃ kadindriyagaṇaiḥ kṛtavigrahastvaṃ
tvatsēvakairnṛpapadaṃ vidhutaṃ tamō'ndham || 2 ||

tvatpādapadmamakaraṇajūṣāṃ munīnāṃ
vartmāspḥuṭaṃ nṛpaśubhirnanu durvibhāvyam |
yasmādalaukikamivēhitamīśvarasya
bhūmaṃstavēhitamathō anu yē bhavantam || 3 ||

niṣkiñcanō nanu bhavān na yatō'sti kiñcid
yasmai balim balibhujō'pi harantyaajādyāḥ |
na tvā vidantyasutrṇpō'ntakamāḍhyatāndhāḥ
prēṣṭhō bhavān balibhujāmapī tē'pi tubhyam || 4 ||

tvam vai samastapurūṣārthamayaḥ phalātmā
yadvāñchayā sumatayō visṛjanti kṛtsnam |

tēṣāṃ vibhō samucitō bhavataḥ samājah
puṃsaḥ striyāśca ratayōḥ sukhaduḥkhinōrna || 5 ||

tvam nyastadaṇḍamunibhirgaditānubhāva
ātmā'tmadaśca jagatāmiti mē vṛtō'si |
hitvā bhavadbhruva udīritakālavēga -
dhvastāśiṣō'bjabhavanākapatīn kutō'nyē || 6 ||

jāḍyam vacastava gadāgraja yastu bhūpān
vidrāvya śārṅganinadēna jahartha mām tvam |
siṃhō yathā svabalimīśa paśūn svabhāgam
tēbhyō bhayād yadudadhim saraṇam prapannaḥ || 7 ||

yadvāñchayā nṛpaśikhāmaṇayō'ṅavainya -
jāyantānāhuṣagayādaya aikyapatyam |
rājyam viśṛjya viviśurvanamambujākṣa
sīdanti tē'nupadavim ta ihāsthitāḥ kim || 8 ||

kānyam śrayēta tava pādasarōjagandham
āghrāya sanmukharitam janatāpavargam |
lakṣmyālayam tvavigaṇayya guṇālayasya
martyā sadōrubhayamarthaviviktadṛṣṭiḥ || 9 ||

taṃ tvānurūpamabhajam jagatāmadhīśam
ātmānamatra ca paratra ca kāmapūram |
syānmē tavāṅghriraraṇam sṛtibhirbhramantyā
yō vai bhajantamupayātyanṛtāpavargaḥ || 10 ||

tasyāḥ syuracyuta nṛpā bhavatōpadiṣṭāḥ
strīṇām gṛhēṣu kharagōśvabiḍālabhṛtyāḥ |

yatkarṇamūlamarikaṣaṇa nōpayāyād
yuṣmatkathā mṛḍaviriñcasabhāsu gītā || 11 ||

tvakśmaśrurōmanakhakēśapinaddhamantaḥ
māṃsāsthiraḥkarmiviṭkaphapittavātam |
jīvacchavaṃ bhajati kāntamatirvimūḍhā
yā tē padābjamakarandamajighratī strī || 12 ||

astvambujākṣa mama tē caraṇānurāga
ātman ratasya mayi cānatiriktadṛṣṭēḥ |
yarhyasya vṛddhaya upāttarajō'timātrō
māmīkṣasē tadu ha naḥ paramānukampā || 13 ||

|| iti śrī rukmiṇīstavanam samāptam ||